



## د افغانستان اسلامي امارت د ملکي تلفاتو د مخنيوي او سمع شکایاتو اداره د کال 2018 م د لومړيو شپږو مياشتو راپور:

تاریخ (۱۴۳۹/۱۱/۳ هـ.ق) (2018/7/16 م)

نمبر مسلسل: ۳۱ ج ۳

زمونږ هیواد افغانستان د یرغلګرو امریکایانو او د هغوی پورې تړلو ناتو ځواکونو په یرغل سره لکه په نورو سلګونو برخو کې د ملکيانو د مرګ ژوبلې په رابطه هم له لویو ستونزو سره مخ شوی دی.

هر کال د امریکایانو او داخلي ګوډاګیانو لخوا په قصدي توګه زموږ زرګونو تنو هیواد والو ته مرګ او ژوبله رسیږي.

د روان 2018 میلادي کال لومړۍ شپږ میاشتې (جنوري، فبروري، مارچ، اپریل، می او جون) بیا هم زموږ د ملکي هیواد والو لپاره خونړۍ میاشتې وې.

د افغانستان اسلامي امارت د ملکي تلفاتو د مخنيوي او سمع شکایاتو ادارې د خپلو نمائندگانو، ازادو رسنیو، قومي مشرانو او عامو وګړو په مټ مجموعاً (449) د ملکي تلفاتو بوګنونکې پیښې ثبت او راجستر کړي دي.

له هغې جملې څخه (336) پیښې د امریکایانو، د مزدورې ادارې ملي اردو، پولیسو او اربکیانو لخوا رامنځته شوې دي.

(58) پیښې د داعش او یا نامعلومو کسانو لخوا او (18) پیښې د خلکو تر منځ د خپل منځي شخړو له کبله پیښې شوې دي.


د ملکي تلفاتو په مذکوره (449) پیښو کې مجموعاً (1931) تنو هیواد والو ته مرګ ژوبله رسېدلې، په دې کې (1631) تنه قربانیان نارینه دي چې (58%) کیږي او (138) تنه یې میرمنې دي چې (7%) تشکیلوي، (162) تنه یې ماشومان دي چې (8%) کیږي.

په مجموعي ډول په (1931) ملکيانو کې (904) تنه یې شهیدان شوي او متبقي (1027) یې زخمیان دي.

بیا د (904) شهیدانو له جملې څخه (731) تنه یې نارینه، (97) تنه یې ښځې او (76) تنه نور یې ماشومان دي.

په (904) شهیدانو کې (694) تنه د امریکایانو او د هغوی پورې تړلو داخلي عسکرو، پولیسو او اړیکیانو لخوا په بمبارونو او بریدونو کې شهیدان شوي، چې د مجموعې شهیدانو (82 %) سلنه جوړوي.

(123) تنه شهیدان د داعش او یا نامعلومو کسانو لخوا رامنځته شوي چې (15 %) سلنه کیږي، او (24) تنه شهیدان بیا د خپل منځي شخړو په نتیجه کې رامنځته شوي چې (3 %) سلنه کیږي.




بل پلو په تیرو شپږو میاشتو کې د (449) ملکي پښو په ترڅ کې زموږ (1027) تنه هیواد وال ټپیان شوي، چې له هغې جملې څخه (900) تنه یې نارینه، (41) تنه یې ښځینه او (86) تنه نور یې ماشومان دي.

همداراز له دې جملې څخه (803) تنه د امریکایانو او د مزدورې ادارې د ځواکونو لخوا ټپیان شوي چې (694) تنه یې نارینه، (41) تنه یې ښځینه او (68) تنه یې ماشومان دي.

همداراز په مجموعي (900) ټپیانو کې د داعش ډلې لخوا (131) عام وگړي ټپیان شوي دي، چې (123) تنه یې نارینه او (8) تنه یې میرمنې دي.

## د ملکي زخمیانو د فیصدی گراف



د یادولو وړ ده چې د افغانستان اسلامي امارت د ملکي تلفاتو د مخنیوي او سمع شکایاتو ادارې په خپل راپور کې د ملکيانو د مرګ ژوبلې په رابطه صرف هغه پيښې په خپل راپور کې درج کړي دي چې ځاني تلفات پکې اوبنتي وي.

هغه پيښې هم نه دي يادې شوي چې امريکايانو د داخلي ګوډاګيو په ملتيا په کې ولسي خلکو ته صرف مالي زيان اړولی وي.

په دې معنی چې د ملکيانو د ضرر په رابطه د پورته يادو شوو پيښو څخه علاوه نورې هم ګڼې پيښې شته چې ملکيانو ته پکې ځاني تاوان نه دی اوبنتی؛ خو درانه مالي زیانونه ورته اوبنتي دي.

ټول نړۍ وال خصوصاً افغانان شاهدان دي چې امريکايي اشغالگر او د هغوی پورې تړلي داخلي ګوډاګيان په خپلو عملياتو، شپنيو چاپو، بمبارونو او د توغندويو په بريدونو کې د خلکو کورونه نړوي، شخصي اموال چور کوي، کروندې خرابوي، مساجد، کلينیکونه، باغونه، فصلونه او د اوبو ذخاير تخريبوي چې زيان يې مخامخ عام ولس ته رسيږي.

همداراز د روان 2018 ميلادي کال د شپږو مياشتو په لومړيو دريو مياشتو (جنوري، فبروري او مارچ) په نسبت په وروستنيو دريو مياشتو (اپريل، مئ او جون) کې د ملکيانو د مرګ ژوبلې په پيښو کې زياتوالی راغلی دی.

مثلاً د روان کال په اولو دريو مياشتو کې (196) پيښې ثبت شوي، خو په دريو وروستنيو مياشتو کې (253) پيښې ثبت شوې دي چې په دې ډول په پيښو کې (57%) سلنه زياتوالی راغلی دی.

همدار راز د شهيدانو او ټپيانو تعداد په لومړيو دريو مياشتو کې (764) تنه وو مگر په دريو وروستنيو مياشتو کې د مرگ ژوبلې شميره (1931) تنو ته لوړ شوی دی، چې (1137) تنو زياتوالی پکې راغلي دی.

د دې ټولو ناخوالو او ظلمونو اصلي عامل د ټرمپ او د گوډاګې ادارې وروستنی جنګي ستراتيژي او جنګي پلان دی چې اصلي موخه يې د مسلمانانو او افغانانو عام وژنه ده.

د افغانستان اسلامي امارت د ملکي تلفاتو د مخنيوي او سمع شکاياتو اداره د اسلامي امارت په استازيتوب د يرغلګرو ټول دغه جنايات په کلکو ټکو غندي او په ډاګه کوي چې امريکايان او ملګريې په يادو ټولو بشري ضد جناياتو کې ونډه لري او بايد د نړيوالې بې پرې ادارې او بشري نهادونه د دغو عمدي جناياتو پوښتنه ترې وکړي.

موږ باور لرو چې امريکايان او ملګري به يې د وحشتونو په ترسره کولو او زياتولو سره هيڅکله ونه توانيږي چې خپل شوم اهداف ترلاسه کړي، بلکې په داسې اعمالو سره له خپلې اصلي خپرې څخه پرده پورته کوي.

د افغانستان اسلامي امارت د ملکي تلفاتو د مخنيوي او سمع شکاياتو اداره

ايمل ادرس: [molkietalafat.m@yahoo.com](mailto:molkietalafat.m@yahoo.com)